

”آر ایس ایس“ اور ”بھاجپا“ کی نظریاتی ہم آہنگی

تاکہ سند، رہے
مئی ۲۰۰۴ء کی مطبوعہ تحریر
یونس اختر مصباحی
دار القلم، ڈاکٹر نگر، نئی دہلی ۲۵

بھاجپا (بھارتیہ جنتا پارٹی) شروع ہی سے مسلمانوں کو دعوت دیتی رہی ہے کہ:

وہ، ہمارے قریب آکر، دیکھیں، پڑھیں۔ ہم، مسلم دشمن اور فرقہ پرست نہیں ہیں۔

ہم، ہر ہندوستانی کو برابر کا شہری سمجھتے ہیں۔

کسی کے ساتھ، تعصب و جانب داری اور بھید بھاؤ، نہیں کرتے ہیں۔

ہم، پورے ہندوستان اور سارے ہندوستانیوں کی ترقی و خوش حالی کے خواہاں اور اس کے لئے کوشاں ہیں۔

مسلمانوں کو چاہیے کہ وہ، ہمارے کاندھے سے کاندھا ملا کر، چلیں اور ہماری مدد کریں۔ ہمیں، اچھوت،

نہ سمجھیں اور نام نہاد سیکولر پارٹیوں نے ہمارے خلاف، جو غلط پروپیگنڈہ کر رکھا ہے، اُس کے شکار، نہ ہوں۔

سیکولرازم کے نام پر ہم، قوم و ملک کو دھوکہ نہیں دیتے ہیں۔ مسلمان، سیکولر پارٹیوں کے بہکاوے میں نہ آئیں۔“

چند سال پہلے، جب، شری، بنگارو لکشمین، بھاجپا کے صدر منتخب ہوئے تھے تو انھوں نے بڑے زور و شور کے

ساتھ، اپنی اس مہم کا آغاز کیا تھا اور مسلمانوں کو بھاجپا کے قریب لانے کی کوشش کی تھی۔

آج کل، شری، وٹلیا ناٹیڈو، صدر بھاجپا بھی کچھ احتیاط کے ساتھ، یہی کام کر رہے ہیں۔

انھوں نے بھاجپا کے اقلیتی سیل کی طرف سے دہلی میں ایک کانفرنس بھی منعقد کی تھی۔

اور مسلمانوں کو بھاجپا کا پیغام دیا تھا۔

نئی دہلی میں ۲۵ فروری ۲۰۰۴ء کو ایک ”اقلیتی ترقیاتی کانفرنس“، بھاجپا نے بڑی تیاری کے ساتھ کی

جس میں مسلمانوں کی اچھی خاصی بھیڑ تھی۔

وزیر اعظم، شری، اٹل بہاری واجپئی، و صدر بھاجپا، شری، وٹلیا ناٹیڈو، اور مرکزی وزیر خزانہ،

شری، جسونت سنگھ وغیرہ نے اس کانفرنس کو خطاب کیا۔

شری، واجپئی (وزیر اعظم) نے اپنی تقریر کے دوران کہا کہ:

ہم، آپ کو دعوت دیتے ہیں۔ آئیے اور مل بیٹھ کر، مسائل پر گفتگو اور بحث کر لیجیے۔

کوئی ایسا مسئلہ نہیں، جو بات چیت سے حل نہ ہو سکے۔ ہم، سب کی ترقی و خوش حالی چاہتے ہیں۔

صدر بھاجپا، شری، وٹلیا ناٹیڈو نے کہا کہ:

آپ، بھاجپا میں آئیں کہ نہ آئیں، یہ فیصلہ ہم، آپ پر چھوڑتے ہیں۔ مگر، واجپئی کو ووٹ دیجیے اور انھیں

دوبارہ اقتدار کی کرسی پر بیٹھائیے۔

اسی انداز کی تقریر، دوسرے مقررین کانفرنس نے بھی کی۔

این ڈی اے (نیشنل ڈیموکریٹک الائنس) گورنمنٹ کے مرکزی وزیر زراعت، چودھری اجیت سنگھ

(آنجنابی، چودھری چرن سنگھ، سابق وزیر اعظم ہند کے بیٹے) جو، اس سے مستعفی ہو چکے ہیں، وہ:

اس ”اقلیتی ترقیاتی کانفرنس“ کے بارے میں تبصرہ کرتے ہوئے کہتے ہیں:

”آج، بھاجپا، اقتدار میں ہے۔ وزیر اعظم، بھاجپا کا ہے۔ این ڈی اے کی حمایت، اسے حاصل ہے۔

مگر، پردہ کے پیچھے، کنٹرول، آر ایس ایس کے ہاتھ میں ہے۔

اور آپ، سن لیجیے کہ: آر ایس ایس کے فکر و نظریہ میں کوئی تبدیلی نہیں ہو سکتی ہے۔“

(ہفت روزہ نئی دنیا، نئی دہلی۔ شمارہ ۱۳ مارچ ۲۰۰۴ء)

بھاجپائی لیڈر، یہ بیان بھی عام طور پر، دیتے رہتے ہیں کہ:

مسلمان، ہمارے، پاس آرہے ہیں۔ اور ان کا یہ بیان، ان کی، ”پروپیگنڈہ پالیسی“ کا ایک حصہ ہے۔

کسی حکمران پارٹی، یا۔ لیڈر کے پاس، کسی قومی، یا۔ نجی کام سے جانا، کوئی معیوب بات نہیں۔ اور:

بوقت ضرورت، ایسے لوگوں کے پاس، کسی کو بھی جانا پڑتا ہے، یا جانا پڑ سکتا ہے۔

اگر، جانے کا یہی مطلب ہے تو اس میں کوئی حرج نہیں۔ لیکن اگر، جانے کا، یہ مطلب ہے کہ:

کسی حیلے بہانے سے ان کی حمایت کرنے، یا۔ ان کی پارٹی میں شامل ہونے جا رہے ہیں تو،

یہ بالکل، غلط، بلکہ خلاف واقعہ، بات ہے۔ اور جن سنگھ سے بھاجپا تک، اس جھوٹ کا سنگھ پر یوار نے

ہمیشہ، غیر اخلاقی سہارا، لیا ہے۔

۱۹۶۹ء یا ۱۹۷۰ء کی بات ہے۔ ریلوے گراؤنڈ، منونا تھ بھجن (صوبہ اتر پردیش) میں جن سنگھ کا

ایک بہت، بڑا جلسہ ہوا تھا۔ اس کے خصوصی مقرر، شری، اٹل بہاری واجپئی اور شری، بلراج مدھوک تھے۔

اس جلسہ کے اناؤنسر نے اعلان کیا کہ:

مسلمان، اب، تیزی کے ساتھ، جن سنگھ میں شامل ہو رہے ہیں۔“

اس کے بعد، ایک گمنام مسلمان کو تحیثیت مقرر، پیش کیا گیا اور اس نے جن سنگھ حامی تقریر کی۔

جلسہ گاہ کے ایک کنارے کھڑا ہو کر، میں بھی، یہ سب کچھ، دیکھن رہا تھا۔

میں نے تحقیق، شروع کی کہ: یہ مسلمان، کون ہے؟ تو معلوم ہوا کہ:

قریب کے قصبہ گھوسی (ضلع اعظم گڑھ) کے ایک شیعہ ہیں، جو جن سنگھ کے مقامی ڈر کر ہیں۔

لکھنؤ میں شیعہ سنی کشش (اور یہ سوچ کر کہ کانگریس پارٹی میں سنی مسلمان، حاوی و غالب ہیں)

کی وجہ سے بہت سارے شیعہ، جن سنگھ میں شامل ہو گئے تھے۔

اسی طرح، کانگریس سے کچھ ناراضی اور مایوسی کے نتیجہ میں، پرانی دہلی کے کچھ مقامی مسلم لیڈر اور ڈر کر بھی جن سنگھ میں شامل ہو گئے تھے۔ لیکن آج تک:

جن سنگھ، یا۔ بھاجپا کو کبھی بھی پورے ملک کے مسلمانوں کا ایک فی صد بھی ووٹ کبھی نہیں مل سکا ہے۔

کئی سال پہلے، میں نے ایک ہندی اخبار میں، شری، اٹل بھاری واجپئی کا ایک بیان پڑھا تھا جس میں انھوں نے جن سنگھ کی تشکیل کا سبب بتاتے ہوئے کہا ہے کہ:

جنوری ۱۹۴۸ء میں جب، گاندھی جی کو، برلامندر، نئی دہلی میں گولی باردی گئی تھی تو:

آر ایس ایس کے خلاف، پورے ملک میں نفرت کا ماحول پیدا ہو گیا اور اُس وقت کی نہرو حکومت نے آر ایس ایس پر، پابندی عائد کر دی۔ پارلیمنٹ میں، آر ایس ایس کے خلاف، طرح طرح کی باتیں ہوا کرتی تھیں۔ اُس وقت، آر ایس ایس کے ذمہ داروں نے صلاح و مشورہ کر کے، فیصلہ کیا کہ:

اب، سیاسی طاقت، حاصل کرنا، بہت ضروری ہے۔ اور اس کے لئے ایک سیاسی پارٹی، بنانی ہی پڑے گی۔ جو پارلیمنٹ اور سیاسی حلقوں میں، آر ایس ایس نظریات کی حمایت کرے اور اس پر ہونے والے حملوں کا دفاع بھی کر سکے۔

چنانچہ، اسی خیال و نظریہ کے تحت، شیاما پرشاد کھر جی نے ۱۹۵۱ء میں جن سنگھ کی تشکیل کی۔ جس نے ۱۹۵۲ء کے پہلے پارلیمانی الیکشن میں حصہ لیا۔ اور رفتہ رفتہ، اس کی طاقت، بڑھتی چلی گئی۔“

جن سنگھ اور بھاجپا سے مسلمان، قومی و اجتماعی حیثیت سے ہمیشہ، دور رہے۔ کہیں کہیں، اپنے نجی مفاد، یا۔ مقامی ضرورت و مجبوری کے تحت، کچھ مسلمان، اس کے ساتھ ہو گئے، یا۔ اسے ووٹ دے دیا تو:

یہ، کوئی قابل ذکر، بات نہیں۔

جن سنگھ اور پھر، بھاجپا کے لئے مسلم ووٹ کی اپیل، محض، ایک نمائش اور سیاسی حربہ ہے جس کی کوئی قدر و قیمت نہیں ہے۔ مسلمان اور بھاجپا، دونوں، اس حقیقت کو خوب اچھی طرح سمجھتے ہیں۔ اور اسی کے مطابق، یہ دونوں فریق، عمل بھی کرتے ہیں۔

آر ایس ایس، اپنے بنیادی نظریہ کے مطابق، مسلمانوں کو غیر ملکی قوم اور نمبر دو کا شہری سمجھتی ہے۔ اسلام اور مسلمانوں کے خلاف، نفرت پھیلاتے رہنا، اس کی نظریاتی بنیاد ہے۔ اور انہیں مطعون و مجروح کرتے رہنا، اس کی مستقل پالیسی اور اس کا محبوب مشغلہ ہے۔

جسے یقین نہ آئے وہ، ڈاکٹر، ہیڈ گوار، اور، ویرسا و کر، اور شری، گولوا لکر جیسے علم بردارانِ ”ہندو“ کی مطبوعہ کتابیں اور تحریریں، پڑھ لے۔

اور اگر، آسانی سے، نہ مل سکیں تو نئی دہلی سے شائع ہونے والے، آر ایس ایس ترجمان ہفت روزہ (ہندی) ”منچ جینیہ“ اور ہفت روزہ (انگریزی) ”آرگنٹائر“ کا مطالعہ کر لے۔ خود بخود، سمجھ میں آجائے گا کہ:

اسلام اور مسلمانوں کے خلاف، زہریلے خیالات و نظریات کی اشاعت کو، آر ایس ایس اپنا کتنا بڑا فرض سمجھ کر، کتنی توجہ اور دلچسپی کے ساتھ، یہ خدمت، انجام دیتی رہتی ہے۔

شری، اٹل بھاری واجپئی ہوں کہ، شری ایل کے اڈوانی۔ شری، مری منو ہرجوشی ہوں کہ شری، ونکیا نائیڈو۔ شری، پرمود مہا جن ہوں کہ شری، کلیان سنگھ۔ ان سب کی روح ”آر ایس ایس“ ہے۔

جس کا، یہ خود، بار بار، اظہار و اعلان کر چکے ہیں۔

اب، ظاہر ہے کہ آر ایس ایس نظریات کی حامی و مبلغ اور اس کی سیاسی شاخ، بھاجپا (سابقہ جن سنگھ) مسلم ووٹ کیسے اور کس بنیاد پر، حاصل کر سکتی ہے؟

یہ، اسے بھی معلوم ہے اور مسلمانوں کو بھی معلوم ہے۔

تو پھر، ووٹ کی اپیل کو ایک نمائش اور سیاسی حربہ کے سوا اور کیا سمجھا اور کہا جاسکتا ہے؟

بھاجپا کا، یہ کہنا کہ: مسلمان، سیکولر کہی جانے والی پارٹیوں کے اس پروپیگنڈہ کا شکار، نہ ہوں کہ:

بھاجپا، فرقہ پرست اور مسلم دشمن پارٹی ہے۔

یہ کتنی بے وزن اور مضحکہ خیز بات ہے۔ سیکولر پارٹیوں کے پروپیگنڈہ کو مسلمان اور بھاجپا، دونوں، طاق پر، رکھیں اور خود، یہ فیصلہ کریں کہ بھاجپا کیا ہے؟ تو:

اپنے خیالات و نظریات ہی نہیں، بلکہ اپنے عمل اور رویہ کی بنیاد پر، ہی، دو دو چار کی طرح، واضح ہو جائے گا کہ: بھاجپا، واقعی، ایک فرقہ پرست پارٹی ہے۔ اور اگر، وہ، فرقہ پرستی کی ڈگر سے ذرا بھی دور ہٹنے لگے تو

اس کا ”ہندو تو نواز ووٹ“ اپنے آپ، کھسکنے لگے گا۔ جسے اس نے کافی محنت سے اب تک جمع کر رکھا ہے۔

اس فرقہ پرستی سے بھاجپا، اُس وقت تک، دور نہیں ہو سکتی جب تک، اس کی لگام ”آر ایس ایس“ کے ہاتھ میں ہے۔ اور ”آر ایس ایس“ کو ہرگز، یہ گورا نہیں ہو سکتا کہ:

بھاجپا، اُس کے طے کردہ خطوط و اصول سے ایک انچ بھی، ادھر ادھر، ہٹنے کی کوشش کرے۔

جیسا کہ پچیس (۲۵) سال پہلے، جتنا پارٹی کے دور میں اس کا عملی نمونہ، پورے ملک کے سامنے آچکا ہے کہ:

آر ایس ایس سے وفاداری نبھاتے ہوئے، آر ایس ایس حامی لیڈروں نے حکمران جتنا پارٹی سے

قطع تعلق کر لیا۔ اور اس وقت بھی حال، یہ ہے کہ:

بھاجپا، کچھ ہٹنے ڈولنے لگے تو آر ایس ایس کی طرف سے فوراً لگام، کس دی جاتی ہے۔

اور ابھی تک کی حقیقت، یہی ہے کہ:

آر ایس ایس کے اثر سے خود کو آزاد کر لینا، بھاجپا کے بس کی بات نہیں ہے۔ کیوں کہ:

بھاجپا کے جسم میں آر ایس ایس کی نظریاتی روح، کارفرما ہے۔ جو ہندو راشٹریک علم بردار ہے۔

اور جسے، اسلام اور مسلمانان ہند سے اندرونی بغض و نفرت وعداوت ہے۔

ہاں! کچھ نئے ووٹ پانے، یا۔ کرسی اقتدار تک پہنچنے، یا۔ اسے برقرار رکھنے کے لئے حکمت عملی کے

طور پر، بھاجپا کو آر ایس ایس کی طرف سے بعض امور و معاملات میں وقتی رعایت اور چھوٹ مل جاتی ہے۔

جس کا نمونہ، بھاجپا کی موجودہ مرکزی حکومت ہے۔ جو، این ڈی اے (نیشنل ڈیموکریٹک الائنس) کے نام

سے، اب تک، چل رہی ہے۔

یو نیفارم سول کوڈ، رام مندر، دفعہ ۳۷ کی مانگ، اس نے صرف، ملتوی کی ہے۔ اسے ختم نہیں کیا ہے۔

لیکن اپنے اس وعدہ و معاہدہ پر بھی بھاجپا، قائم نہ رہ سکی۔

این ڈی اے حکومت کے ابتدائی سال، دو سال تک اس نے خاموشی برتی۔

پھر، اپنے بال و پر، اس نے پھر پھر انا شروع کیا اور ڈھکے چھپے الفاظ و انداز میں اس نے:

وہ، سب کہا اور کیا، جو وہ، پہلے سے کہتی اور کرتی چلی آ رہی ہے۔

کرسی وزارت، باقی رکھنے کی لالچ میں حلیف پارٹیاں، آخری سالوں میں بے سدھ، پڑی رہیں۔

اور ایسا لگا کہ اندر سے، ان کے احتجاجی جذبہ کو، مار مار کر، بے دم کر دیا گیا ہے۔

لکھنؤ سے دہلی تک کی بھاجپائی حکومت کی اصول پرستی اور نظم و ضبط کے دعویٰ کا پورے ملک کو

عجیب و غریب تجربہ ہوا۔ یہ کہنے کی ضرورت نہیں کہ:

سیاسی پارٹیاں، آج کل، کتنی بے اصول و بد عنوان اور موقع پرست ہوتی ہیں۔

لیکن! کئی سال سے جاری تجربہ، بتلا رہا ہے کہ:

اس میدان میں بھاجپانے سبھی سیاسی پارٹیوں کو کافی پیچھے چھوڑ دیا ہے۔

سازش، منافقت، بد عنوانی اور دہرے کردار میں بھاجپا کا اس وقت، پورے ملک میں کوئی جواب نہیں۔

اقتدار کی کرسی ملتے ہی اس نے اپنے بیان کردہ سبھی سیاسی اخلاق و اصول کا جنازہ نکال دیا۔

سیکولر کہی جانے والی سیاسی پارٹیوں کا سیکولر ازم بھی ایک ڈھکوسلہ، بن کر رہ گیا ہے۔ تاہم، ان پارٹیوں

نے اپنی بنیاد، نفرت اور ہندو تو انہیں بنایا ہے، نہ ان کی عمارت، مسلم دشمنی یہ قائم ہے۔ اور نہ ہی، یہ ہندو راشٹریک

نعرہ لگاتی ہیں۔ ان کے اندر، سیاسی اچھائیاں برائیاں، سب کچھ ہیں۔

مسلمانوں کے ساتھ، عملاً، یہ بھی مساوات اور انصاف سے کام نہیں لیتی ہیں۔ اس کے باوجود،

ان پارٹیوں، اور ہر اہم موڑ، اور، ہر انقلاب کے وقت، ملک کے مجموعی سیاسی دھارے کے ساتھ،

ہندوستانی مسلمان، جُورے رہے ہیں۔

کانگریس، جنتا پارٹی، جنتا دل، نیشنل فرنٹ، یونائیٹڈ فرنٹ وغیرہ کی تاریخ، اس کی گواہ ہے۔

یہ سبھی پارٹیاں، اس اعتبار سے مکمل ہندو ہیں کہ:

ان کی ہی اکثریت و غلبہ، ان سب کے اندر ہے۔ چھوٹے بڑے ہندو لیڈروں ہی کا، ان پر اثر ہے

اور وہی، اپنی اپنی پارٹیوں کے عہدہ دار و ممبر، نامزد کرتے ہیں۔

وہی، اسمبلی و پارلیمنٹ کا ٹکٹ، اپنی پسند کے مطابق، تقسیم کرتے ہیں۔ وہی، زیادہ مفادات و مراعات،

پاتے ہیں۔ انہیں کا بول بالا رہتا ہے۔

مسلم لیڈروں کی حیثیت، ضمنی و ذیلی ہوتی ہے۔ انہیں، کبھی اُبھرنے اور جُورے جانے کا کوئی موقع

نہیں دیا جاتا۔ عام مسلمان، بے شمار سیاسی و سرکاری فوائد سے محروم اور دور، رکھے جاتے ہیں۔

اس کے باوجود، ہر صوبہ میں، انہیں، ہر الیکشن کے دوران، مسلم ووٹ ملتا رہتا ہے۔

اور بھاجپا سے مسلمان، قومی لحاظ سے ہمیشہ، کوسوں دور رہتے ہیں۔

اس کی وجہ، صاف، ظاہر ہے۔

یہ مسلمان کے نہیں، بلکہ بھاجپا قیادت کے غور و فکر کا مسئلہ ہے۔

اور سوال، یہ ہے کہ آخر، جب سبھی ہندو پارٹیوں کو مسلم ووٹ، ملتا ہے تو بھاجپا کو کیوں نہیں ملتا؟

بھاجپا، سوچے بھی کیوں؟ آر ایس ایس سے نظریاتی وابستگی و وفاداری کے تحت، جن سنگھ سے

بھاجپا تک کی سوچی سمجھی آئیڈیالوجی اور پالیسی ہی، یہی رہی ہے کہ:

مسلمانوں کے خلاف، ہندوؤں کے دل میں نفرت کی آگ بھڑکاؤ۔ اسلام اور مسلمانوں پر، ہر وقت حملے

کرو کہ ہندو ووٹ بنک، مضبوط ہو۔ اور اس کی حمایت سے الیکشن جیتنے اور ہندو اور ہندو راشٹریک راہ، ہموار کرنے

میں زیادہ سے زیادہ، آسانی پیدا ہو۔

محض، دکھاوے کے طور پر، کبھی کبھی، مسلمانوں کو اپنی پارٹی کی طرف آنے کی دعوت دیتے رہو۔

تاکہ دنیا کی آنکھ میں دھول، جھونکنے کا موقع ملتا رہے کہ:

ہم تو مسلمانوں کو قریب کرنے کی بار بار کوشش کرتے ہیں۔ مگر وہ، خود ہی ہم سے دور بھاگتے ہیں۔

ہم، سب کو ساتھ لے کر، چلنا چاہتے ہیں۔ مگر مسلمان، ہماری آواز پر کان نہیں دھرتے۔

ہم، جمہوریت پسند ہیں۔ سارے ہندوستانیوں کو اپنے ساتھ، ملا کر رکھنا چاہتے ہیں۔ مگر مسلمان،

ہماری مخالفت پر بلا وجہ، آمادہ رہتے ہیں۔

بھاجپا کی قیادت میں چلنے والی این ڈی اے حکومت کو کئی سال کا ایسا وقت ملا کہ: وہ، اپنی شبیہ کو درست کر سکتی تھی۔ مسلمانوں کی تعلیمی و تجارتی پس ماندگی دور کرنے کے لئے مناسب اقدامات کر سکتی تھی۔ اور اس کی حلیف پارٹیاں، جو سیکولر ازم کی وعیدار ہیں وہ، بھی، اس کا ساتھ دیتیں۔ مگر، اس نے ایسا کچھ نہیں کیا۔ جس کا سیدھا مطلب، یہ ہوا کہ: بھاجپا، اپوزیشن پارٹی ہو، یا۔ رولنگ پارٹی (Ruling Party) ہو، اُس کا رویہ، مسلمانوں کے تعلق سے، ہر حال میں یکساں رہے گا۔

وہ، اپنے اقدامات سے اپنے سابقہ کردار کی صفائی، اس طرح دے سکتی تھی کہ: سیکولر پارٹیاں، مسلمانوں کے لئے محض، زبانی جمع خرچ کرتی ہیں۔ اور ہم، ان کے لئے صرف، باتیں نہیں کرتے۔ بلکہ عمل کر کے دکھا رہے ہیں کہ ان سے ہمیں، کوئی دشمنی نہیں۔ ہم، ان کی صحیح معنوں میں ترقی و خوش حالی چاہتے ہیں۔ اور ہم ہی، ان کے سچے ہمدرد اور خیر خواہ ہیں۔ مگر، اس نے اپنی پانچ چھ سالہ مدت حکمرانی میں ایسا کوئی قابل ذکر کام نہیں کیا۔ جس کی بنیاد پر، وہ، مسلمانوں سے ووٹ مانگ سکے۔

یہاں، میں، دو اخباری بیانات، نقل کر دینا، مناسب سمجھتا ہوں جنہیں مسلم کنونشن اتر پردیش نے جاری کیا ہے۔ ان بیانات کے آئینہ میں مسلم رائے عامہ کا چہرہ، اچھی طرح، دیکھا جاسکتا ہے: لکھنؤ۔ ۱۸ مارچ ۲۰۰۴ء۔

بھاجپا سے مل کر، مرکز میں حکومت، بنانے اور پھر، اس سے انتخابی سمجھوتہ کر کے، پارلیمانی الیکشن ۲۰۰۴ء کی تیاری کرنے والی سیاسی پارٹیاں، اب اپنی عوامی بنیاد اور اپنے ووٹروں کی حمایت سے محروم ہو چکی ہیں۔ دفعہ ۳۷، رام مندر اور یونیفارم سول کوڈ، جیسے دو چار خود ساختہ مڈوں کو ملوثی کرنے کا جھانسدہ دینے والی بھارتیہ جنتا پارٹی، اپنے آرائیں ایس نظریات کو ملک بھر میں رائج و نافذ کرنے اور ہندو راشٹر کی منزل تک پہنچنے کے لئے، تیزی کے ساتھ، پیش قدمی کر رہی ہے۔

جس کا، وشو ہندو پریشد نے اپنے بارہ نکاتی ایجنڈہ میں وضاحت سے اعلان بھی کر دیا ہے۔ سنگھ پر یوار کی اس حکمت عملی کو ہندوستان کے سیکولر اور امن دوست عوام، اچھی طرح، سمجھ رہے ہیں۔ اور بھاجپا جیسی فرقہ پرست و مسلم دشمن پارٹی کو وہ، کسی قیمت پر قبول نہیں کر سکتے۔

۱۷ مارچ (۲۰۰۴ء) کو مسلم کنونشن، یو پی کی لکھنؤ میں ہونے والی ایک میننگ کے بعد، آج، اخبارات کے لئے جاری ایک بیان میں مولانا ایس اختر مصباحی، مولانا محمد اقبال قادری، مولانا محمد ادریس بستوی اور مولانا غلام عبدالقادر علوی، فاؤنڈر ممبران مسلم کنونشن نے، ان خیالات کا اظہار کیا۔

ان حضرات نے بھاجپا کی طرف سے مسلمانوں کو رجھانے اور ورغلانے کی مہم کے بارے میں تبصرہ کرتے ہوئے کہا کہ اس میں اسے کوئی کامیابی ملنے والی نہیں ہے۔ مسلمان، بھاجپا کو اس وقت تک، قابل توجہ نہیں سمجھیں گے، جب تک: وہ، آرائیں ایس سے اپنی وابستگی اور وفاداری، مکمل طور پر ختم، نہ کر لے۔ اور اس کا بظاہر، کوئی امکان نہیں کہ بھاجپا آرائیں ایس سے اپنی نظریاتی وابستگی، منقطع کر سکے۔ کیوں کہ: ایمر جنسی کے بعد ۱۹۷۷ء میں جنتا پارٹی کے اندر، ضم ہوجانے والی جن سنگھ نے جنتا پارٹی، یا۔

آرائیں ایس میں سے کسی ایک کی رکنیت و وفاداری کے سوال پر، جنتا پارٹی کو چھوڑ کر، بھارتیہ جنتا پارٹی کے نام سے اپنی ایک الگ پارٹی بنالی اور پھر ۱۹۸۰ء کے پارلیمانی الیکشن میں تنہا حصہ لیا۔ مگر آرائیں ایس کو چھوڑنا، گوارا نہیں کیا۔ اپنے اسی موقف پر بھاجپا، آج بھی قائم اور اٹل ہے۔ اور آرائیں ایس کی سیاسی شاخ بن کر، اپنی حکومت و اقتدار کے ذریعہ، ملک کے کونے کونے میں آرائیں ایس کی جڑیں، مضبوط کر رہی ہے۔ مسلم کنونشن یو پی کے ان قائدین نے، یہ بھی کہا کہ:

چند نام، یا۔ بدنام قسم کے مسلمانوں کو بھاجپا، جس طرح، میڈا کے اندر، اچھال کر، یہ تاثر، دینا چاہ رہی ہے کہ مسلمان، بھاجپا کے قریب آ رہے ہیں۔ اس سے اسے کوئی فائدہ نہیں بلکہ نقصان ہی ہوگا۔ جو الیکشن ۲۰۰۴ء کے نتائج سے ظاہر ہو جائے گا۔ ملک دوست اور امن پسند ہندوستانی عوام کو وکاس (ترقی) کے نعرہ سے بھاجپا، گمراہ نہیں کر سکتی۔ اس کھوٹے کے پس پردہ، ہندوؤں کے چہرہ کو وہ، صاف طور پر دکھ رہے ہیں۔ اس لئے نفرت و فرقہ پرستی پھیلانے والی بھاجپا کو وہ، اس الیکشن میں سبق سکھا کر، مرکز میں اپنی پسند کی جمہوری و سیکولر حکومت، قائم کریں گے اور ملک کی ترقی و نیک نامی میں اضافہ کریں گے۔

اس کا ہمیں، کافی حد تک یقین ہے۔ اور اسی کی ہم، اپنے عوام سے اپیل بھی کر رہے ہیں۔“ (روزنامہ راشٹریہ سہارا، لکھنؤ، دہلی۔ ۱۹، ۲۰ مارچ ۲۰۰۴ء) لکھنؤ۔ ۲۰ مارچ ۲۰۰۴ء۔

سیاسی میدان عمل میں سرگرم کبھی پارٹیاں، اس اعتبار سے ہندو ہیں کہ: ان کی لیڈر شپ، ہندوؤں ہی کے ہاتھوں میں ہے۔ اور مکمل طور پر، انہیں کا، ان پارٹیوں پر غلبہ ہے۔ اس کے باوجود، کم و بیش، ان ساری سیاسی پارٹیوں کو مسلم ووٹ، ملتا رہتا ہے۔ صرف، بھاجپا، ایک ایسی پارٹی ہے۔ جسے مسلمان، قومی اور مجموعی حیثیت سے ووٹ نہیں دیتے۔

آخر، اس کا بنیادی سبب کیا ہے؟ اس پہلو سے بھاجپالیڈر شپ، کبھی غور، کیوں نہیں کرتی ہے؟
 مولانا ایس اختر مصباحی، مولانا محمد اقبال قادری، مولانا غلام عبدالقادر علوی اور مولانا محمد ادریس بستی
 فاؤنڈر ممبران مسلم کنونشن انٹرپرائز نے اپنے ایک مشترکہ اخباری بیان کے ذریعہ:
 بھاجپالیڈر شپ سے، یہ سوال کیا ہے۔

بھاجپا کے اس الزام پر کہ:

سیکولر پارٹیاں، مسلم سماج کو بھاجپا سے بھڑکا کر، اسے اپنا ووٹ بنک بنائے ہوئے ہیں۔ جب کہ
 ہم، اسے تحفظ و ترقی اور انصاف دینے کے لئے تیار ہیں۔

ان قائدین مسلم کنونشن (یوپی) نے بھاجپا سے، یہ سوال کیا ہے کہ:

انٹرپرائز و مدھیہ پردیش و راجستھان و مہاراشٹر و گجرات کی، اس کی صوبائی حکومتوں اور پھر مرکز میں
 برسرِ اقتدار بھاجپانے مسلمانوں کی تعلیمی و تجارتی اور معاشی ترقی و خوش حالی کے لئے اب تک، کیا قدم اٹھایا ہے؟
 اور صوبہ و مرکز کے کس شعبہ و محکمہ میں مسلمانوں کو کتنے فی صد حصہ داری، دی ہے؟

اگر، اس نے مسلمانوں کی فلاح و بہبود کے لئے کچھ بھی مثبت کام کیا ہے تو اسے ملک کے سامنے،
 پیش کیوں نہیں کرتی ہے؟

پارلیمانی الیکشن ۲۰۰۴ء سے پہلے، جن سیاسی پارٹیوں نے موقع پرستی کا ثبوت دیتے ہوئے بھاجپا سے
 ہاتھ ملا کر، اسے مرکزی حکومت کی باگ ڈور سونپی، یا۔ اس الیکشن کے بعد، جن پارٹیوں کے سلسلہ میں اندیشہ
 ہے کہ وہ، بھاجپا سے نیا گٹھ جوڑ کر کے، اسے مرکزی حکومت، دوبارہ حوالہ کر دیں گی، اُن سبھی پارٹیوں سے
 خبردار اور چوکتا رہنے کی، ان قائدین نے اپیل کی ہے۔

بھاجپا اور اس کی موجودہ، یا۔ متوقع حلیف پارٹیوں کو شکستِ فاش دے کر، مرکز میں ایک جمہوری و سیکولر
 حکومت قائم کرنے کے لئے بیدار مغزو و باشعور عوام کو بہت سوچ سمجھ کر، مناسب فیصلہ اور اپنے ووٹ کا صحیح استعمال
 کرنا چاہیے۔“ (روزنامہ راشٹریہ سہارا، لکھنؤ، دہلی، ۲۱، ۲۲، مارچ ۲۰۰۴ء)

کچھ لوگ، یہ سوچتے اور کہتے بھی ہیں کہ:

اگر، مسلمان، بڑی تعداد میں بھاجپا کے اندر، شامل ہو جائیں تو اس کا اثر، پوری پارٹی کے خیالات پر،
 خاطر خواہ پڑ سکتا ہے۔ کیوں کہ ان کی موجودگی میں کوئی مسلم مخالف روئے، پارٹی کے لئے ممکن نہیں ہوگا۔

میرے خیال میں، ان کی، یہ سوچ، بڑی ساوگی و سادہ لوحی اور نا تجربہ کاری پر مبنی ہے۔

جس کے مندرجہ ذیل اسباب ہیں:

(۱) آریس ایس، اس حد تک تو گوارا کر سکتی ہے کہ بہلا پھسلا کر، کچھ مسلم ووٹ، بھاجپا، حاصل کر لے۔

لیکن اس کی اجازت وہ، قطعاً نہیں دے گی کہ:

بھاجپا کے بنیادی خیالات و نظریات پر، اس ووٹ کا کوئی اثر پڑ سکے۔

(۲) انتہا پسند ہندو ووٹ بنک، بکھرے اور دوسری پارٹیوں کا رخ کرنے لگے گا۔

(۳) این ڈی اے میں شامل، یا۔ باہر سے اسے حمایت دینے والی پارٹیوں کا بھاجپانے ظاہری اثر تو

قبول کیا۔ مگر، پس پردہ، اس نے اپنے خیالات و نظریات کے مطابق ہی سارا کام کیا۔

اور اپنے آپ کو مضبوط سے مضبوط تر بنانے کی مہم، جاری رکھی۔

(۴) سیاسی پارٹیوں سے گزشتہ سارے معاہدات و معاملات میں جن سنگھ اور بھاجپا کا یہی کردار رہا ہے

اور پورے ملک کا یہی تجربہ و مشاہدہ بھی ہے کہ:

وہ، دوسری پارٹیوں پر ہی اثر انداز ہوئی اور اپنے آپ کو مضبوط کرتی ہوئی آگے بڑھتی رہی ہے۔

بھاجپا نواز حلقے، مسلمانوں کو درغلانے کے لئے، شری، اٹل بہاری واجپئی کا چہرہ دکھاتے ہیں کہ دیکھیے:

وہ، کتنے معتدل اور لیبرل (Liberal) ہیں کہ جتنا پارٹی کے دور میں جب وہ، وزیر خارجہ تھے تو

پاکستان آمد و رفت کی سہولت کے لئے انہوں نے ویزا سسٹم، ازسرنو، شروع کیا اور اس میں کافی ڈھیل دی۔

وہ، پاکستان سے بہتر تعلقات، چاہتے ہیں اور اسی لئے انھوں نے:

وزیر اعظم کی حیثیت سے لاہور بس یا ترا بھی کی۔

بہتر تعلقات کی خواہش، بڑی اچھی اور ملکی مفاد کی بات ہے۔

مگر، کہا جاتا ہے کہ ۱۹۷۱ء میں سقوطِ ڈھاکہ کے بعد، جب اُس وقت کی وزیر اعظم، مسز اندرا گاندھی،

پارلیمنٹ کے شروع ہونے والے پہلے سیشن میں پہنچیں تو پہلی ساڑی میں ملبوس تھیں۔

یعنی، کچھ دیر کے لئے وہ، بھگوارنگ میں رنگی ہوئی تھیں۔ اور شری، اٹل بہاری واجپئی، انھیں اس رنگ میں

رنگا ہوا دیکھ کر، پچل اور کھل اٹھے۔

یہاں تک کہ انھیں ”درگا دیوی“ بھی کہہ ڈالا۔

یہ ہیں، اندر کے جذبات اور انھیں بنیادوں پر، آگے چل کر، ۱۹۷۷ء میں واجپئی کے اندر، بہتر تعلقات

کی خواہش، بیدار ہوئی کہ:

پاکستان، دو نیم ہونے کے بعد، اب ہمارے لئے کوئی مسئلہ نہیں رہ گیا ہے۔

اندرا، ہوں کہ واجپئی، مخصوص حالات میں ایک مخصوص رنگ کے استعمال اور اس پر اظہارِ مسرت سے،

ان کی ایک مخصوص ذہنیت کی بڑی واضح عکاسی اور نمائندگی ہوتی ہے۔

سیاسی حلقوں میں بہتر تعلقات کی کوشش کے بارے میں ایک تبصرہ، یہ بھی کیا جا رہا ہے کہ:

پاکستان سے اچھے رشتے بنانے کے لئے، جہاں، ایک طرف، امریکی دباؤ، کام کر رہا ہے، وہیں، اس کے پیچھے، واچپٹی کی ایک چھپی ہوئی دیرینہ خواہش، یہ بھی ہے کہ: وہ، اس کے ذریعہ، امن کا نوبل پرائز، حاصل کر لیں۔ جو پانواوسطہ، آرائیں ایس کے لئے بھی ایک عالمی انعام اور بڑا اعزاز ہوگا۔

ابھی، کتنے دن کی بات ہے کہ:

واچپٹی نے امریکہ میں ایک ہندو نواز تقریب میں خطاب کرتے ہوئے کہا تھا کہ:

میں، سیوک سنگھی، پہلے ہوں۔ اور پروہان منتری، بعد میں ہوں۔“

اور پورا ملک، یہ بھی جان چکا ہے کہ: واچپٹی، علی الاعلان، یہ کہہ چکے ہیں کہ:

آرائیں ایس، میری روح ہے۔“

سیاسی حلقے، اکثر، یہ تبصرہ کرتے رہتے ہیں کہ واچپٹی کے کئی چہرے اور کئی زبانیں ہیں۔

یہی وجہ ہے کہ گوند آچاریہ نے انھیں مکھوٹہ کہا اور کلیان سنگھ، سابق بھاجپائی چیف منسٹر صوبہ اتر پردیش

جب، بھاجپاسے واچپٹی کی شخصی مخالفت کی وجہ سے، باغی ہوئے تو ٹی وی اور اخبارات کے ذریعہ:

انھوں نے دھمکی دی تھی کہ:

واچپٹی کا مکھوٹہ، اتار کر، پھینک دوں گا۔“

واچپٹی کے دوہرے کردار ہی کے پیش نظر، انھیں، بیشتر لوگ، لال کرشن اڈوانی سے زیادہ خطرناک

سمجھتے ہیں کہ ان کا چہرہ دکھا کر ہی آج، مرکزی حکومت پر، سنگھ پر یوار، قابض ہو گیا ہے۔

اور انھیں کے چہرہ کی آڑ میں این ڈی اے کی حلیف پارٹیوں کا شکار کیا گیا ہے۔

واچپٹی کی شخصی نرم مزاجی، واصل آرائیں ایس نظریات کے تابع ہے۔

آرائیں ایس بھی عموماً، بڑی سنجیدگی اور نرمی کے ساتھ، اپنے خیالات و نظریات کا اظہار کرتی ہے۔

اور بڑی منصوبہ بندی و حکمت عملی کے ساتھ، واچپٹی، نصف صدی سے، اس کی آبیاری کر رہے ہیں۔

آج کل، قومی کونسل اردو کو بھی بھاجپانواز حلقے، اُچھال رہے ہیں کہ، دیکھیے:

وزیر فروغ انسانی وسائل، شری، مری منو ہر جوشی، سابق بھاجپا صدر نے کتنا بڑا کام کیا ہے کہ:

اس کونسل کا سالانہ بجٹ، گیارہ کروڑ کرویا ہے۔ اس کے پلیٹ فارم سے اردو زبان کو کافی فروغ مل رہا ہے۔

مدارس میں کمپیوٹر لگ رہے ہیں۔ اس کونسل کے اپنے ہیڈ آفس کا، شری، جوشی نے نئی دہلی میں سنگ بنیاد رکھ دیا

ہے۔ وغیرہ وغیرہ۔

یہ مری منو ہر جوشی، وہی ہیں جو نئی دہلی میں ایک بار، صوبائی وزراء کے تعلیم کی میٹنگ کا آغاز:

وندے ماترم سے کرانے کی تیاری کر چکے تھے۔ مگر، غیر بھاجپائی وزراء کے تعلیم کی شدید مخالفت کی وجہ سے ان کا منصوبہ، ناکام ہو گیا۔

جوشی کے اس بڑے کارنامہ کی سنگھی حلقوں میں بڑی پذیرائی کی جاتی ہے کہ:

انھوں نے اسکول و کالج و یونیورسٹی کے نصاب تعلیم کو بھگوارنگ میں رنگنے کی اپنی مہم میں کافی حد تک

کامیابی، حاصل کر لی ہے۔

واچپٹی ہوں کہ اڈوانی ہوں کہ جوشی ہوں کہ زیندر مودی ہوں، ان سب کا مٹح نظر:

ایک، اور سب کی منزل بھی، ایک ہی ہے۔ کسی کا رخ، کچھ نرم ہے۔ کسی کا کچھ گرم ہے۔

کوئی بتدریج اور اطمینان سے اپنا کام کرنا چاہتا ہے اور کسی کی طبیعت، عجلت پسند واقع ہے۔

لیکن، فطرت سب کی یکساں ہے۔

کلیان سنگھ، اوما بھارتی، وئے کٹیار، اشوک سنگھ، گری راج کشور، پروین توگڑیا:

سب کے دل، اندر سے، ایک ہیں۔

کلچرل نیشنل ازم اور تہذیبی قومیت، بالفاظ دیگر، نسلی جارحیت اور فاشزم کا زہر، سب کے اندر

بھرا ہوا ہے۔ جس کا پہلا اور اصل نشانہ، مسلمان ہیں۔ اس کے بعد، عیسائی اور پھر، کمیونسٹ ہیں۔

سنگھ پر یوار کے بیان اور لٹریچر، پکار پکار کر، اس کے، ان عزائم کا اظہار و اعلان کر رہے ہیں۔

جس سے اگر، کوئی اندھا بہرا بنا رہے، یا۔ جان بوجھ کر، اسے سننا، دیکھنا، نہ چاہے، یا۔ دیکھ کر، اس سے

فریب کھانا چاہے تو اس کا کسی کے پاس کوئی علاج اور کوئی طریقہ نجات نہیں ہے۔

آرائیں ایس کے دست و بازو کی حیثیت رکھنے والی انتہا پسند تنظیم، وشو ہندو پریشد نے ایک بارہ نکاتی

ایجنڈا تیار کیا ہے کہ جو پارٹی، اس کی حمایت کرے، اُسے ہی لوک سبھا الیکشن ۲۰۰۴ء میں ہندو، اپنا ووٹ دیں۔

اور، ظاہر ہے کہ بھاجپا کے سوا، وشو ہندو پریشد کی پسندیدہ پارٹی اور کون ہو سکتی ہے؟

وشو ہندو پریشد کا مجوزہ ہندو ایجنڈہ، مختصر طور پر حسبِ ذیل ہے:

(۱) ہندو دھرم، ہندو کلچر، اور ہندو سوسائٹی کو بچانے کے لئے ”جھاوی جارحیت“ اور خطرے کا خاتمہ۔

(۲) اچودھیامیں، رام جنم بھومی، ہندو سماج کو منتقل کرنا، اور اس کی زمین، رام جنم بھومی نیاس کے حوالہ کرنا

اور ایکوار کے حکم کو ختم کرنا۔ تحفظ عبادت گاہ کے اسپیشل پروویژن ایکٹ ۱۹۹۱ء کو، منسوخ کرنا۔

(۳) گائے کو قومی جانور، قرار دینا۔ گائے اور اس کی نسل کو کسی بھی حالت میں کاٹنے کو سنگین جرم، قرار

دینے والا قانون بنانا، گائے کے تحفظ، فروغ اور پرورش کے لئے مرکز اور، ریاستوں میں علیحدہ وزارتیں بنانا،

اور پُر غذا، فطری اور حیات بخش ذہی، دودھ، نیز، زرعی و اقتصادی (فارمیسی سے متعلق سمیت) مقاصد اور

توانائی، پیدا کرنے کے لئے، گوبر اور پیشاب کے استعمال کو، ترقی دینا۔

(۴) مندروں اور مٹھوں کو تجویز میں لینے اور ان کی پراپرٹی کو فروخت کرنے پر پابندی۔

مندروں، مٹھوں اور آشرموں کے اندر ہونے والی تمام مذہبی اور انتظامی و تعمیری سرگرمیوں کو چیئر مینیل، تسلیم کرنا۔ اور انھیں انکم ٹیکس کی سہولت دینا۔

(۵) تیرتھ آستانوں، لنگا اور دیگر مقدس ندیوں کی صحیح دیکھ بھال کرنا۔

(۶) یونیفارم سول کوڈ نافذ کرنا۔ اقلیتوں کو جو تعلیمی و تہذیبی حقوق حاصل ہیں ان کا دائرہ، ہندوؤں تک وسیع کرنا۔ وھار مک شیکھا، سنسکرت، رامائن، مہا بھارت اور تاریخ سے متعلق، قدیم تحریروں کو تعلیمی نصاب میں شامل کرنا۔

(۷) تبدیلی مذہب پر پابندی لگانا۔ عیسائی اور مسلم تنظیموں اور اداروں کے ذریعہ، غیر ملکی امداد کے حصول اور خرچ پر، واضح کنٹرول، درج فہرست ذاتوں اور درج فہرست قبائل کو حاصل سہولتیں:

ان لوگوں کو نہ دینا جو اسلام، یا۔ عیسائیت، قبول کر لیں۔

ہندو سرورس اداروں اور خواندگی، مشنوں کو دیے جانے والے چندوں کو ٹیکس سے مستثنیٰ قرار دینا۔

(۸) آئین کے آرٹیکل ۳۰۷ کو ختم کرنا۔ تمام مرکزی قوانین کا دائرہ، جموں و کشمیر تک، وسیع کرنا۔

کشمیری شرتھتھیوں کی بحفاظت باز آباد کاری اور ان کی پراپرٹی کی بحالی۔

(۹) تمام درآمدات و کافروری اخراج اور مستقبل میں درآمدات و کافروری کے خلاف، مستحکم حفاظتی انتظامات۔

(۱۰) دوسرے ملکوں میں رہنے والے غیر رہائش پذیر ہندوؤں کے مفاہات کا تحفظ۔

(۱۱) تمام پورٹ آستانوں اور قدیم معلوم نظام کا تحفظ اور تعمیر و مرمت۔

(۱۲) گوشت کے ایکسپورٹ پر مکمل پابندی۔ (دشو ہندو پریشد کے بارہ ایجنڈے)

اور بتایا جا چکا ہے کہ بھاجپا کے مخصوص نظریات اور اس کی اندرونی مسلم دشمنی:

بظاہر، ناقابل اصلاح اور ناقابل تبدیل ہے۔

اگر، عام سیاسی پارٹی کی طرح، بھاجپا بھی ایک ہندوستان گیر، یا۔ صوبائی پارٹی ہوتی تو اسے مسلمان،

پہلے ہی سے ووٹ اور سپورٹ دیتے رہتے۔ جیسا کہ درجنوں دیگر سیاسی پارٹیوں کے ساتھ، ان کا؛

پچھن (۵۵) سال سے برابر، سیاسی رشتہ اور تعلق رہا ہے۔

اور بھاجپا، واقعاً، آریس ایس سے اپنا نظریاتی رشتہ توڑ لے تو آج ہی سے مسلمان، اپنے سیاسی مفادات

کے لحاظ سے، جہاں اور جس حد تک، مناسب سمجھیں گے، اسے بھی ووٹ ویٹ لگیں گے۔

لیکن، صرف دفعہ ۳۷۰، یونیفارم سول کوڈ اور رام مندر تعمیر کے ملتی و موثر کیے جانے کی تدبیر سے بھاجپا

مسلمانوں کا کبھی، شکار نہیں کر سکتی۔ جیسا کہ وہ، سیاسی پارٹیاں، اس کا شکار ہوئی ہیں، جن کے مدوسے، آج:

مرکز پر، بھاجپا کی حکومت ہے۔

یہ تو بالکل، ایسا ہی معاملہ ہے جیسے کوئی شخص، کسی سے کہے کہ:

مجھے کھلا پلا کر، مضبوط و توانا کرو۔ ابھی تو میں، تمہیں کچھ نہیں کہوں گا۔ البتہ پانچ سال کے بعد، یا۔

مناسب حالات پیدا ہونے کے بعد، تمہاری، اچھی طرح، خبر لوں گا۔

تو کیا کوئی بھی عاقل و دانا شخص، اس پنج سالہ، یا۔ کچھ مزید رخصت و رعایت کو قبول کرتے ہوئے، یا۔

اس کا نمائشی و عارضی فائدہ، حاصل کرتے ہوئے:

اپنی مستقل ڈلٹ و رسوائی اور اپنی مذہبی، تہذیبی و سیاسی اور سماجی موت کو دعوت دینے کی حماقت کر سکتا ہے؟

بھاجپا کے اندر، اگر سیاسی اقدار و اصول کا کچھ بھی پاس و لحاظ ہے تو وہ، بتائے کہ:

اپنے دور حکومت میں، اس نے مسلمانوں کو کیا دیا ہے؟

اور اگر، اس کے خیال کے مطابق، مسلمان، قومی دھارے میں شامل نہیں ہیں تو اس نے

انھیں، قومی دھارے میں شامل کرنے کی کون سی کوشش کی ہے؟

تعلیم و تجارت، ملازمت میں، اس نے مسلمانوں کو کون سی اور کہاں کہاں، کتنی حصہ داری، دی ہے؟

سب کو ساتھ لے کر، چلنے کے اپنے دعویٰ کو اس نے سچ، ثابت کر دکھانے کے لئے:

کون سا عملی قدم، اٹھایا ہے؟

اس نے کس محکمہ اور کس شعبہ حکومت کے اندر، کتنے فی صد نمائندگی و ترقی، مسلمانوں کو دی ہے؟

ہم تو ایک زمانہ سے، یہ دیکھ رہے ہیں کہ:

سنگھ پر یوار، کبھی، ایک دھرم، ایک زبان، ایک تہذیب، ایک قوم اور ایک ملک کا نعرہ لگاتا ہے۔

کبھی، اکھنڈ بھارت کا جوش، اپنے ورکروں کے اندر، پیدا کرتا ہے۔

کبھی، کہتا ہے کہ: بھارت میں گر، رہنا ہوگا، وندے ماترم کہنا ہوگا۔

کبھی، غلامی کی یاد گاریں، مٹانے کی باتیں کرتا ہے۔

کبھی، کہتا ہے کہ: سو گندھ، رام کی کھاتے ہیں۔ مندر، وہیں بنائیں گے۔

کبھی، سرکاری پشت پناہی میں، گجراتی مسلمانوں کا قتل عام (۲۰۰۲ء) کر کے:

ملک بھر میں، گجرات فارمولہ، دہرانے کی، دھمکی دیتا ہے۔

کبھی، مسلمانوں کو بابر کی اولاد اور، ویش وروہی، کہتا پھرتا ہے۔

کبھی، مسلمانوں کی مسجدوں، مدرسوں، اور قبرستانوں کے معاملات اور کہیں کہیں ان کی زمینوں کے

ساتھ، چھیڑ چھاڑ کرنے میں، پیش پیش رہتا ہے۔

کبھی، مسلمانوں کے سیاسی مفاد پر، ضرب لگانے کی سازش اور کوشش کرتا ہے۔

کبھی، اردو زبان کے خلاف، زہرا فاشانی کرتے ہوئے، اسے ودیشی زبان، کہتا ہے۔

اور کبھی، اپنے سیاسی مفاد کے لئے بھوج شالہ (مدھیہ پرولیش) جیسے نئے نئے شوشے کو، ہوا دیتا ہے۔

وہ، ذبیحہ گاڈ پر، ایک طرف، پابندی لگانے کی بات کرتا ہے اور دوسری جانب، خود اسی کے آدمی،

اپنی گٹو مٹا کو داؤ پر لگاتے اور اس کی چرپی، چمڑا کی خرید و فروخت میں نمبر ایک پر نظر آتے ہیں۔

کیا مسلمانوں کو کبھی اس نے خرید و فروخت کی چیز اور سامان تجارت سمجھ رکھا ہے کہ:

مسلمان، اس کی لالچ، یا۔ دھمکی میں آکر، اسے اپنا ووٹ، ویسے لگیں گے؟

آرائیس ایس نظریات سے بے خبر، یا۔ شاطر قسم کے لوگ، وقتاً فوقتاً، یہ مشورہ، مسلمانوں کو دیتے ہیں کہ:

ساری پارٹیوں کو آزما کر، مسلمان، ویکھ چکے ہیں۔

لگ بھگ، یکساں روئے، ساری پارٹیوں کا ہوتا ہے۔ سب مسلمانوں سے لمبے چوڑے وعدے کرتی ہیں

لیکن کوئی بھی پارٹی مسلمانوں کے سلسلہ میں سنجیدہ نہیں ہوتی ہے۔

ایسے حالات میں کیوں، نہ ایک بار، بھاجپا کو بھی آزمایا جائے؟

بھاجپا، جب تک، سنٹر میں برسرِ اقتدار نہیں آئی تھی، اُس وقت تک، کچھ سیاسی حلقوں میں اسی طرح

کا، یہ ایک خیال پایا جاتا تھا کہ:

بھاجپا، اگرچہ، فرقہ پرست ہے لیکن اسے اگر کبھی حکومت کرنے کا موقع مل جائے گا تو اچھی کارکردگی کا

مظاہرہ کرے گی۔

مگر پانچ چھ سالوں کے تلخ تجربہ نے ثابت کر دیا کہ:

رشوت خوری، کرپشن، گھوٹالہ کا گراف پہلے سے کافی بڑھا ہے۔ اور:

ملک، دوستی و اصولی پرستی و ترقی و استحکام کے سارے بھاجپائی دعوے، خواب و سراب، ثابت ہوئے۔

کچھ، ایسا ہی معاملہ، مسلمانوں کے تعلق سے مذکورہ بالا مشورہ کا بھی ہے۔

مسلمانوں کو، یہ پارٹی، جس نظر سے، دس سال پہلے، دیکھتی تھی، اسی نظر سے آج بھی دیکھتی ہے، اور دس سال

بعد بھی دیکھے گی۔

آرائیس ایس کی سیاسی شاخ ہونے کے ناطے، اسے بنیادی طور پر، وہی لائن لینا اور وہی کام کرنا، ضروری

ہے جس سے اسلام اور مسلمان کو نقصان پہنچانے کی، اس کی دیرینہ خواہش کی تکمیل:

اور ”باہر کی اولاد“ کو ذلیل و سورا کر کے، اس کے انتقامی جذبہ کی تسکین ہو سکے۔ جس کا عملی نمونہ، اجودھیا

سے گجرات تک، پیش کیا جا چکا ہے۔

اور آرائیس ایس کے ہزاروں شش مندروں، وڈیا مندروں میں زیرِ تعلیم، چھوٹے چھوٹے بچوں کے ذہن

میں مسلمانوں کے خلاف، زہرا لگتے رہنے کا سلسلہ، ورا زکر کے کالج و یونیورسٹی کے نوجوان طلبہ تک پہنچانے کے

لئے نصابِ تعلیم کے بھگوا کرن کا آغاز، اس بھاجپائی قیادت والی، ابنِ ڈی اے گورنمنٹ ہی میں ہو چکا ہے۔

میں، سمجھتا ہوں کہ بھاجپا، اس غلط فہمی، یا۔ خوش فہمی میں قطعاً نہیں ہے کہ:

دو چار مفاد پرست اور، راندہ درگاہ قسم کے مسلم نما چہرے دکھا کر، وہ:

مسلم ووٹ کے اندر، کوئی نقب زنی کر سکتی ہے؟

اور یقیناً، اسے، یہ بھی معلوم ہے کہ:

آرائیس ایس سے نظریاتی وابستگی ہی، مسلم ووٹ کی دوری کا، اصل سبب ہے۔

بھاجپا کا اپنا طے شدہ فیصلہ ہے کہ:

آرائیس ایس سے ہمیں، فکری و نظریاتی غذا ملی ہے اور اسی کے صدقہ میں ہمارا ہندو ووٹ بنک بھی

ہمیں، ہر قدم پر، سیاسی ترقی اور طاقت سے ہم کنار کر رہا ہے اور ہم، اس کے آٹو انگ ہیں۔

اس لئے ہم، اس سے کبھی، الگ نہیں ہو پائیں گے۔

اور مسلمان بھی اس حقیقت کو بخوبی، جانتے اور سمجھتے ہیں کہ:

ہماری جڑ میں گرم اور ہماری دو ایک شاخوں، بلکہ چند پتیوں پر، ٹھنڈے پانی کا چھڑکاؤ ہی

بھاجپا کی شاطرانہ پالیسی ہے۔ تو پھر، ایسی صورت میں:

کیا بنے بات، جہاں بات بنائے، نہ بنے؟

ہاں! بات، بن سکتی ہے۔ اگر، بھاجپا، آرائیس ایس سے اپنا رشتہ، پالکائی، منقطع کر لے۔

اور، مسلم دشمن پالیسی، ترک کر لے۔

پھر، مندرجہ ذیل نکات پر، وہ، مسلمانوں سے معاہدہ اور سمجھوتہ کر لے۔

جس کے بعد، ہر سیاسی پارٹی کی طرح، اسے بھی مسلم ووٹ اور سپورٹ ملنے کا سلسلہ، شروع ہو جائے گا

اور ملک کی سیاسی تاریخ میں ایک انقلابِ عظیم، پیدا ہو جائے گا۔

(۱) وطن سے محبت اور اس کی سرحدوں کی حفاظت (۲) سماجی سکون و ہم آہنگی اور پُر امن بقاے باہم

(۳) انسانی اقدار و روایات کا تحفظ (۴) ہر فرقہ اور ہر طبقہ کے ساتھ، انصاف اور اس کے بنیادی حقوق میں

عدم مداخلت (۵) ملک کی تعمیر و ترقی اور خوش حالی کی پیہم جدوجہد (۶) تعلیم، تجارت، ملازمت اور اقتدار وغیرہ

میں تناسبِ آبادی کے لحاظ سے، ہر ہندوستانی کی شرکت اور مفادات میں حصہ داری (۷) غربت و جہالت

جبر و ظلم اور رشوت و بدعنوانی کے خاتمہ کی کوشش (۸) ۲۰۲۰ء تک، درخشاں و ترقی یافتہ ہندوستان کے تاریخ ساز منصوبہ کی تکمیل۔

بظاہر، اس کا امکان، نظر نہیں آتا کہ:

ہندو تو اور راشٹریتا کے نام پر، فائز م و مظلوم کی وکالت کرنے والے عناصر، کبھی، ایسا ہونے دیں گے۔

دور دور تک اس کے آثار و قرائن، نظر نہیں آتے کہ:

جارحانہ اور مسلم دشمن ذہنیت کے حامل افراد، کبھی ملک کے اندر:

امن و امان کا صحیح ماحول پیدا ہونے دیں گے۔

لیکن! بغرض محال، کبھی ایسا ہو جاتا ہے تو، یہ، دنیا دیکھے گی کہ:

ہندوستانیوں کی امن پسندی و ملک دوستی اور ان کی ترقی و خوش حالی کو:

قطب مینار کی رفعت و شوکت، اور تاج محل کا حسن و جمال بھی تحیث و مبارک باد پیش کرنے لگے گا۔

اور، لال قلعہ کی تاریخی فصیل، پارلیمنٹ کے ایوان، انڈیا گیٹ کے میدان، اور:

ہندوستان کے ہر کھیت کھلیان سے صحیح معنوں میں، یہ نغمہ وطن، گونجنے لگے گا کہ:

سارے جہاں سے اچھا، ہندوستان ہمارا

ہم، بلبلیں ہیں اس کی، یہ گلستاں ہمارا

(مطبوعہ ماہنامہ کنز الایمان، دہلی۔ شمارہ ربیع الاول و ربیع الآخر ۱۴۲۵ھ / مئی ۲۰۰۴ء۔ ص ۱۰۰۲)

تاس ۱۰۱۹۔ نقوش فکر، مطبوعہ دہلی۔ ۱۴۲۵ھ / ۲۰۰۴ء)

مؤرخہ

یس اختر مصباحی

۲۷ جمادی الآخرہ ۱۴۳۷ھ

دار القلم، قادری مسجد روڈ،

۶ اپریل ۲۰۱۶ء

ذاکر نگر، جامعہ نگر، نئی دہلی ۱۱۰۰۲۵

بروز چہار شنبہ

09350902937